

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।  
వేదాంతాచార్యవర్యో మే సన్నిధత్తాం సదా హృది ॥

శ్రీకూరనాథశ్రీవత్సచిహ్నామిశ్ర విరచితః

॥ శ్రీవరదరాజస్తవః ॥

*This document\* has been prepared by*

***Sunder Kidambi***

*with the blessings of*

శ్రీ రంగరామానుజ మహాదేశికన్

**His Holiness *śrīmad āṇḍavan* of *śrīraṅgam***

---

\*This was typeset using L<sup>A</sup>T<sub>E</sub>X, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీవరదరాజస్తవః ॥

స్వస్తి హస్తిగిరిమస్తశేఖరః

సంతనోతు మయి సంతతం హరిః।

నిస్సమాభ్యధికమభ్యధత్త యం

దేవమౌపనిషదీ సరస్వతీ ॥ 1 ॥

శ్రీనిధిం నిధిమపారమర్థినాం

అర్థితార్థపరిదానదీక్షితం।

సర్వభూతసుహృదం దయానిధిం

దేవరాజమధిరాజమాశ్రయే ॥ 2 ॥

నిత్యమింద్రియపథాతిగం మహో

యోగినామపి సుదూరగం ధియః।

అప్యనుశ్రవశిరస్సు దుర్గ్రహం

ప్రాదురస్తి కరిశైలమస్తకే ॥ 3 ॥

వల్లికా శ్రుతిమతల్లికామయా

యేన పల్లవితవిశ్వశాఖయా।

స్వశ్రియా కరిగిరేరనుక్రియాం

వష్టి మృష్టవరదం తమాశ్రయే ॥ 4 ॥

యం పరోక్షముపదేశతస్తయా

నేతి నేతి పరపర్యుదాసతః।

వక్తి యస్తమపరోక్షమీక్షయత్-

యేష తం కరిగిరిం సమాశ్రయే ॥ 5 ॥

ఏష ఈశ ఇతి నిర్ణయం త్రయీ  
 భాగధేయరహితేషు నో దిశేత్ |  
 హస్తీధామని న నిర్ణయేత కో  
 దేవరాజమయమీశ్వరస్త్వతి || 6 ||

హై! కుదృష్ట్యభినివిష్టచేతసాం  
 నిర్విశేషసవిశేషతాశ్రయం |  
 సంశయం కరిగిరిర్నుదత్యసౌ  
 తుంగమంగళగుణాస్పదే హరౌ || 7 ||

న్యాయతర్కమునిముఖ్యభాషితైః  
 శోధితైః సహ కథంచన త్రయీ |  
 జోషయేద్ద్విమనంహసో జనాన్  
 హస్తీధామ సకలం జనం స్వయం || 8 ||

అద్భుతం మహదసీమభూమకం  
 కించిదస్తి కిల వస్తు నిస్తులం |  
 ఇత్యఘ్నూషి యదిదం తదగ్రతః  
 తథ్యమేవ కరిధామ్ని దృశ్యతే || 9 ||

సంవదేత కిల యత్ ప్రమాంతరైః  
 తత్ ప్రమాణమితి యే హి మేనిరే |  
 తన్మతేఽపి బత మానతాం గతా  
 హస్తీనాఽద్య పరవస్తుని త్రయీ || 10 ||

గుణాయత్తం లోకే గుణిషు హి మతం మంగళపదం  
 విపర్యస్తం హస్తీక్షితిధరపతే! తత్ త్వయి పునః |  
 గుణాః సత్యజ్ఞానప్రభృతయ ఉత త్వద్గతతయా  
 శుభీభూయం యాతా ఇతి హి నిరణైష్మ శ్రుతివశాత్ || 11 ||

నిరాబాధం నిత్యం నిరవధి నిరంహో నిరుపమం  
 నదా శాంతం శుద్ధం ప్రతిభటమవద్యస్య సతతం।  
 పరం బ్రహ్మాత్మతం శ్రుతిశిరసి యత్ తద్ వరద! తే  
 పరం రూపం సాక్షాత్ తదిదమపదం వాఙ్మనసయోః॥ 12॥

ప్రశాంతానంతా త్మానుభవజమహానందమహిమ-  
 ప్రసక్తస్త్వైమిత్యానుకృతవితరంగార్ణవదశం।  
 పరం యత్ తే రూపం స్వసదృశదరిద్రం వరద! తత్  
 త్రయీ పిస్పృక్షంతీ పరనిరసనే శ్రామ్యతి పరం॥ 13॥

న వక్తుం న శ్రోతుం న మనితుమథోపాసిసిషితుం  
 న చ ద్రష్టుం స్పృష్టుం తదను న చ భోక్తుం హి సుశకం।  
 పరం యద్ వస్తూక్తం నను వరద! సాక్షాత్ తదసి భోః  
 కథం విశ్వస్యై త్వం కరిగిరిపురస్తిష్ఠస ఇహ॥ 14॥

ప్రకృష్టం విజ్ఞానం బలమతులమైశ్వర్యమఖిలం  
 విమర్యాదం వీర్యం వరద! పరమా శక్తిరపి చ।  
 పరం తేజశ్చేతి ప్రవరగుణషట్కం ప్రథమజం  
 గుణానాం నిస్సీమ్నాం గణనవిగుణానాం ప్రసవభూః॥ 15॥

గుణైః షడ్భిస్త్వైః ప్రథమతరమూర్తిస్తవ బభౌ  
 తతస్తిస్రస్త్వేషాం త్రియుగ యుగలైర్హి త్రిభిరభుః।  
 వ్యవస్థా యా చైషా నను వరద! సాఽఽవిష్కృతివశాత్  
 భవాః సర్వత్రైవ త్వగణితమహామంగళగుణః॥ 16॥

ఇయం వైయూహీ వై స్థితిరథ కిలేచ్ఛావిహృతయే  
 విభూతీనాం మధ్యే సురనరతిరశ్చామవతరః।  
 సజాతీయస్త్వేషామితి తు విభవాఖ్యామపి భజన్  
 కరీశ! త్వం పూర్ణో వరగుణగణైస్తాః స్థగయసి॥ 17॥

పరో వా పూహో వా విభవ ఉత వాఽర్చావతరణః  
 భవన్ వాఽంతర్యామీ వరవరద! యో యో భవసి పై  
 స స త్వం సన్నైశాన్ వరగుణగణాన్ బిభ్రదఖిలాన్  
 భజద్భ్యో భాస్యేవం సత తమితరేభ్యస్త్వితరథా ॥ 18 ॥

దయాక్షాంత్యోదార్యమ్రుదిమసమతాసౌహృదధృతి-  
 ప్రసాదప్రేమాజ్ఞాఽఽశ్రితసులభతాద్యా వరగుణాః।  
 తథా సౌందర్యాద్యాస్తవ వరదరాజోత్తమగుణాః  
 విసీమానోఽసంఖ్యాః ప్రణతజనభోగం ప్రసువతే ॥ 19 ॥

అనన్యాధీనత్వం తవ కిల జగుర్వైదికగిరః  
 పరాధీనం త్వాం తు ప్రణతపరతంత్రం మనుమహే! ।  
 ఉపాలంభోఽయం భోః! శ్రయతి బత సార్వజ్ఞ్యమపి తే  
 యతో దోషం భక్తేష్యహ వరద! నైవాకలయసి! ॥ 20 ॥

పాణిపాదవదనేక్షణశబ్దైః  
 అంబుజాన్యపదిశ్చై వరద! త్వం।  
 బాహుభిస్త్యతివిశాలతమాలాన్  
 ఆంజనం కరిగిరేరసి శృంగం ॥ 21 ॥

త్వాముదారభుజమున్నసమాయత్-  
 కర్ణపాశపరికర్మసదంసం।  
 ఆయతాక్షమభిజాతకపోలం  
 పారణీయతి వరప్రద! దృశ్యే ॥ 22 ॥

నీలమేఘనిభమంజనపుంజ-  
 శ్యామకుంతలమనంతశయం త్వాం।  
 అబ్జపాణిపదమంబుజనేత్రం  
 నేత్రసాత్ కురు కరీశ! సదా మే ॥ 23 ॥

త్వక్ చ దృక్ చ నిపిపాసతి జిహ్వో  
 విహ్వాలా శ్రవణవత్ పరవృత్తౌ |  
 నాసికా త్వయి కరీశ! తథేతి  
 ప్రాప్పుయాం కథమిమాం స్విదవస్థాం || 24 ||

ఆధిరాజ్యమధికం భువనానాం  
 ఈశ! తే పిశునయన్ కిల మౌలిః |  
 చూలికామణిసహస్రమరీచేః  
 హస్తీభూషణ! భవత్యుదయాద్రీః || 25 ||

ఉద్ధరత్యుపరి భక్తజనాని-  
 త్యూర్ధ్వతాశ్రయణసూచితశక్తిం |  
 ఊర్ధ్వపుండ్రతిలకం బహుమానాత్  
 కిం బిభర్షి వరద! స్వలలాటే || 26 ||

కర్ణికా తవ కరీశ! కిమేషా  
 కర్ణభూషణముతాంసవిభూషా |  
 అంసలంబ్యలకభూషణమాహేహో!  
 మానసస్య మమ వా పరికర్మ || 27 ||

పారిజాతవిటపానభితో యా  
 పుష్పసంపదుదియాత్ కరినాథ! |  
 తాం విడంబయతి తావకబాహు-  
 ష్వాతతా తు కటకాంగదలక్ష్మీః || 28 ||

మధ్యమానచలఫేనిలసింధు-  
 ప్రోదితక్షణదశాం గమితౌ తే |  
 వక్షసి స్ఫురితమౌక్తికహారే  
 కౌస్తుభశ్చ కమలా చ కరీశ! || 29 ||

అంజనక్షితిభృతో యది నామో-  
 పత్యకా వరద! హేమమయీ స్యాత్ |  
 తాదృశీ తవ విభాతి తు లక్ష్మీః  
 ఆంబరీ బత విడంబితవిద్యుత్ || 30 ||

పరభాగమియాద్ రవేస్తమిస్రా  
 వరదాద్య త్వయి తన్నిశామయామః |  
 గమితా తవ వక్త్రచిత్రభానోః  
 పరభాగం నను కౌంతలీ తమిస్రా || 31 ||

ఉభయోరపి పక్షయోస్తిథిర్యా  
 విషమీభావనిరాసదాఽష్టమీతి |  
 ఉపమానజసంపదే హి సేందోః  
 వరదాభూద్ భవతో లలాటలక్ష్మ్యా || 32 ||

అలకాలిచిక్వీర్షయా కిలాత్తా  
 సుపరీచిక్షిషయా లలాటపట్టే |  
 సుమషీ నికషీకృతా భ్రువౌ తే  
 వరద! స్యాదకృతత్వతస్తు నైవం || 33 ||

శ్రవసశ్చ దృశశ్చ శబ్దరూప  
 గ్రహణే తే న హి జీవవద్ వ్యవస్థా |  
 ఉభయోరఖిలేక్షణక్షమత్వాద్  
 వరదాతః! శ్రవణాశ్రయే దృశౌ తే || 34 ||

కరుణారసవాహివీక్షణోర్మేః  
 వరద! ప్రేమమయప్రవాహభాజః |  
 తతతీరవనావలీ భ్రువౌ దృక్-  
 చలసింధోస్తవ నాసికేవ సేతుః || 35 ||

విభవం వివృణోతి విస్తృణోతే  
 రుచమావిష్కరుతే కృపామపారాం।  
 అభివరతి హరమార్ద్రభావం  
 తసుతే తే వరదైష దృష్టిపాతః ॥ 36 ॥

అరుణాధరపల్లవే లసంతీ  
 వరదాసౌ ద్విజచంద్రచంద్రికా తే।  
 అతివిద్రుమమస్తనిస్తీలాలీ  
 రుచమావిష్కరుతే హి పుష్కరాక్ష! ॥ 37 ॥

స్మితనిర్ఝరికా వినిష్పతంతీ  
 తవ వక్షస్స్థలభూతలే విశిర్ణా।  
 వరద! ప్రబిభర్తి హారలక్ష్మీం  
 అపి ముక్తావలికా నదీవ తజ్జా ॥ 38 ॥

పరిమండితరాసమండలాభిః  
 వరదాస్మాతమభీష్టగోపికాభిః।  
 అనువర్తితదాతనప్రహారాద్  
 ఇవ పుల్లం హి కపోలయోర్యుగం తే ॥ 39 ॥

ముఖమున్నసమాయతాక్షముద్య-  
 త్స్మితదంతం రుచిరాధరం నతభ్రు।  
 లసదంసవిలంబికరపాశం  
 మయి తే నిశ్చలమస్తు హస్తినాథ! ॥ 40 ॥

పద్మయాః ప్రణయరసాత్ సమాసజంత్యాః  
 స్వం బాహుం సుబహుమతో భుజేన తేన।  
 కాం నామాన్వభవదహో! దశాం తదాత్వే  
 కంఠస్తే కరిగిరినాథ! కంబుకాంతః ॥ 41 ॥



సాయామా ధృతపరిణధయోఽబ్ధయో వా  
 తాదృశ్యః స్ఫుటమథ వా దిశశ్చతస్రః |  
 చత్వారో వరద! వరప్రదాస్త్వదీయాః  
 భాసంతే భుజపరిఘాస్తమాలనీలాః || 42 ||

ఆశ్లేషే వరద! భుజాస్తవేందిరాయాః  
 గోపీనామభిమతరాసబంధనే వా |  
 బంధే వా ముదమధికాం యశోదయాఽఽహో!  
 సంప్రాప్తాస్తవ నవనీతమోషదోషాత్ || 43 ||

సాలీయా ఇవ విటపాః సపల్లవాగ్రాః  
 కల్లోలా ఇవ జలధేః సవిద్రుమాగ్రాః |  
 భోగీంద్రా ఇవ చ ఫణామణీద్ధవక్త్రాః  
 భాసంతే వరద! భుజాస్తవారుణాగ్రాః || 44 ||

అంభోధేః స్వయమభిమంథనం చకర్థ  
 ఊణీధ్రం పునరభిభశ్చ సప్తరాత్రం |  
 సప్తానాం వివలయతి స్మ కంఠముక్ణాం  
 అఘ్నానా వరద! తథాఽపి పాణయస్తే || 45 ||

రింఖాతో వ్రజసదనాంగణేషు కిం తే  
 గోయష్టిగ్రహణవశాన్ను గోపగోష్ఠ్యాం |  
 ఆలంబాద్ హయనయసూత్రతోత్తయోర్వా  
 పాణీనాం వరద! తవారుణత్వమాసీత్ || 46 ||

సర్వజ్ఞాః సముచితశక్తయః సదైవ  
 త్వత్సేవానియమజుషస్త్వదేకభోగాః |  
 హేతీనామధిపతయః సదా కిమేతాన్  
 శోభార్థం వరద! బిభర్షి హర్షతో వా || 47 ||

కిం ధాతుర్గగనవిధానమాత్మకాఽభూత్  
 వక్షస్తే వరద! వరేణ్య! యత్ర నామ |  
 పద్మాయా ముఖమథ కౌస్తుభశ్చ జాతౌ  
 చంద్రార్కావుడునికరాయతే తు హారః || 48 ||

అండానాం త్వదుదరమామనంతి సంతః  
 స్థానం తద్ వరద! కథం ను కార్శ్యమస్య |  
 మాహాత్మ్యం స్వత ఇహ యేషు నూనమేషాం  
 ఋద్ధిః స్యాన్మహిమకరీ న హీతరేషాం || 49 ||

సౌందర్యామృతరసవాహవేగజః స్యాత్  
 ఆవర్తస్తవ కిల పద్మనాభ! నాభిః |  
 తత్పద్మం వరద! విభాతి కాంతిమయ్యాః  
 లక్ష్మ్యాస్తే సకలవపుర్జుషో ను సద్మ || 50 ||

యా దామోదర ఇతి నామదా తవాసీత్  
 సా దామా కిల కిణకారణీ బభూవ |  
 తన్నూనం వరద! వలిత్రయచ్ఛలేన  
 త్వన్మధ్యప్రథమవిభూషణీ బభూవ || 51 ||

యాదృగ్భిజాధ్యుషితభువి యద్ వస్తు హస్తీశ! జాతం  
 తత్ తాదృక్షం ఫలతి హి ఫలం త్వయ్యపిజామహే తత్ |  
 యస్మాదండాధ్యుషిత ఉదరే తావకే జాయమానం  
 పద్మం పద్మానన! కిల ఫలత్యండషండానఖండాన్ || 52 ||

అజ్ఞే యజ్ఞేశ్వర! కిల జనే క్వాప్యదర్శం విమర్శం  
 విశ్వాధీశః కతమ ఇతి తన్నిర్ణయం వర్ణయామః |  
 వ్యావక్రోశీ నృషు సముదితా యానుపాశ్రిత్య తేఽపి  
 బ్రహ్మాద్యాస్తే వరద! జనితాస్తుందకందారవిందే || 53 ||

ముష్ణ కృష్ణః ప్రయనిజజనైః జయ్యహైయంగవీనం  
 దామ్నా భూమ్నా వరద! హి యయా త్వం యశోదాకరాభ్యాం |  
 బద్ధో బంధక్షపణకరణీం తాం కిలాద్యాపి మాతుః  
 ప్రేష్ణా గాత్రాభరణముదరాబంధనాఖ్యం బిభర్షి || 54 ||

సౌందర్యాఖ్యా సరిదురసి విస్తీర్య మధ్యావరుద్ధా  
 స్థానాల్పత్వాద్ విషమగతిజావర్తగర్తాభనాభిః |  
 ప్రాప్య ప్రాప్తప్రథిమ జఘనం విస్తృతా హస్తినాథ!  
 స్రోతోభేదం భజతి భవతః పాదదేశాపదేశాత్ || 55 ||

రంభాస్తంభాః కరివరకరాః కారభాః సారభాజః  
 వేషాశ్లేషా అపి మరకతస్తంభముఖ్యాస్తులాఖ్యాః |  
 సామ్యం సమ్యగ్ వరద! న దధుః సర్వమురోవస్తద్దూర్వోః  
 న హ్యైశ్వర్యం దధతి న తథా యౌవనారంభజృంభాః || 56 ||

యా తే గాత్రే వరద! జనితా కాంతిమయ్యాపగాఽభూత్  
 తస్యాః స్రోతోద్వితయమిహ యద్ యాతి పాదప్రవాదం |  
 తజ్జాతోర్ధ్వభ్రమియుగమివోద్భానునీ జానునీ తే  
 స్యాదుక్ష్ణోర్వా కకుదయుగళం యౌవనైశ్వర్యనామ్నోః || 57 ||

ప్రేష్ణాఽఽఘ్రూతుం కరిగిరిశిరోఽధోముఖీభావభాజోః  
 అంఘ్రిద్వంద్వాహ్వాయకమలయోః దండకాండాయమానే |  
 అద్రిస్పరోద్భవసుఖత ఉత్కంటకే రోమహర్షాత్  
 ద్రష్టుర్దృష్టిర్వరద! కిమలం లంఘితుం జంఘికే తే || 58 ||

భక్తానాం యద్ వపుషి దహరం పండితం పుండరీకం  
 యచ్చామ్నానం వరద! సతతాధ్యాసనాదాసనాబ్జం |  
 ఆమ్నాయానాం యదపి చ శిరో యశ్చ మూర్ధా శతారేః  
 హస్త్యద్రేర్వా కిమతిసుఖదం తేషు పాదాబ్జయోస్తే || 59 ||

పద్యాస్వద్యాంగులిషు వరద! ప్రాంత తః కాంతిసింధోః  
 వీచీవీధీవిభవముభయాష్వంభసో లంభితాసు |  
 విందన్నిందుః ప్రతిఫలనజాం సంపదం కిం పదం తే  
 ఛాయాఛద్మా నఖవితతితాం లంభితః శుంభితః సన్ || 60 ||

శంభోరంభోరుహముఖ! సఖా సన్ సహంకః శశాంకః  
 కుర్వన్ సేవాం వరద! వికలో వృత్తహీనః సువక్రః |  
 త్వత్పాదాజ్ఞే ప్రియముఖ! నఖచ్ఛద్మనాఽఽశ్రిత్య నిత్యం  
 సద్వృత్తోఽభూత్ స తు దశగుణః పుష్కలో నిష్కలంకః || 61 ||

త్వత్పాదాజ్ఞే ప్రజాతా సురసరిదభవత్  
 ప్రాక్ చతుర్థా తతస్తా-  
 స్వేకాం ధత్తే ద్రువః సా త్రిభువనమపునాత్  
 త్రిన్ పథో భావయంతీ |  
 తత్రైకా ఖం ప్రజంతీ శివయతి తు శివం  
 సా పునః సత్పథాఽభూత్  
 తాస్వేకా గాం పునానా వరద! సగరజ-  
 స్వర్గసర్గం చకార || 62 ||

పరిజనపరిబర్హా భూషణాన్యాయుధాని  
 ప్రవరగుణగణాశ్చ జ్ఞానశక్త్యాదయస్తే |  
 పరమపదమథాండాన్యత్మదేహస్తథాఽఽత్మా  
 వరద! సకలమేతత్ సంశ్రితార్థం చకర్థ || 63 ||

అనాప్తం హ్యోప్తవ్యం న తవ కిల కించిద్ వరద! తే  
 జగజ్జన్మస్థేమప్రలయవిధయో ధీవిలసితం |  
 తథాఽపి క్షోదీయస్సురనరకులేష్వాశ్రితజనాన్  
 సమాశ్లేష్టుం పేష్టుం తదసుఖకృతాం చావతరసి || 64 ||

వివేకధియమేకతో హ్యభినివేశలేశో హరేత్

మహాత్ త్వభినివేశనం కిముత తన్మహిమ్నస్తవ।

అహో! విసద్యశే జగత్యవత తర్థ పార్థాదికం

నిజం జనముదంచయన్ వరద! తం సమాశ్లేషకః ॥ 65 ॥

సంశ్లేషే భజతాం త్వరాపరవశః కాలేన సంశోధ్య తాన్

ఆనీయ స్వపదే స్వసంగమకృతం సోఢుం విలంబం బత।

అక్షామ్యన్ క్షమిణాం వరో వరద! సన్నత్రావత్తిర్ణో భవేః

కిం నామ త్వమసంశ్రితేషు వితరన్ వేషం వృణీషే తు తాన్ ॥ 66 ॥

వరద! యది న భువ్యవాతరిష్యః

శ్రుతివిహితాః త్వదుపాసనార్చనాద్యాః।

కరణపథవిదూరగే సతి త్వ-

య్యవిషయతానికృతాః కిలాభవిష్యన్ ॥ 67 ॥

యదపరాధసహస్రమజస్రజం

త్వయి శరణ్య! హిరణ్య ఉపావహాత్।

వరద! తేన చిరం త్వమవిక్రియః

వికృతిమర్భకనిర్భజనాదగాః ॥ 68 ॥

త్వామామనంతి కవయః కరుణామృతాభే!

జ్ఞానక్రియాభజనలభ్యమలభ్యమనైః।

ఏతేషు కేన వరదోత్తరకోసలస్థాః

పూర్వం సదూర్వమభజంత హి జంతవస్తాన్ ॥ 69 ॥

భవత్సు వాత్సల్యవశాత్ సముత్సుకః

ప్రకామమత్రావతరేర్వరప్రద! ।

భవేశ్చ తేషాం సులభోఽథ కిం నివదం

యదంగ దామ్నా నియతః పురాఽరుదః! ॥ 70 ॥

నరసింహతనురగౌణీ

సమసమయసముద్భవశ్చ భక్తగిరః |  
 స్తంభే చ సంభవస్తే  
 పిశునయతి పరేశతాం వరద! || 71 ||

తాపత్రయీమయదవానలదహ్యామానం

ముహ్యంతమంతమవయంతమనంత! నైవ |  
 స్థాతుం ప్రయాతుముపయాతుమనీశమీశ! |  
 హస్తీశ! దృష్ట్యమృతవృష్టిభిరాభజేథాః || 72 ||

నానావిరుద్ధవిదిశాసు దశాసు చాహో

వంధ్యైర్మనోరథశతైర్యుగపద్ వికృష్టః |  
 త్వత్పాదయోరనుదితస్పృహ ఏష సోఽహం  
 న స్వస్తి హస్తిగిరినాథ! నిశామయామి || 73 ||

హై! నిర్భయోఽస్మ్యవినయోఽస్మి యతస్తద్దంఘ్రౌ

లిప్సామలబ్ధవతి చేతసి దుర్వివేచితే |  
 దుష్కర్మవర్మపరికర్మిత ఏష సోఽహం  
 అగ్రే వరప్రద! తవ ప్రలపామి కించిత్ || 74 ||

స వ్యాధిరాధిరవితుష్టిరనిష్టయోగః

స్వాభీష్టభంజనమమర్షకరో నికర్షః |  
 కృంతంతి సంతతమిమాని మనో మదీయం  
 హస్తీశ! న త్వదభిలాషనిధిప్రహాణిః || 75 ||

విద్వేషమానమదరాగవిలోభమోహా-

ద్యాజానభూమిరహమత్ర భవే నిమజ్జన్ |  
 నిర్ద్వంద్వ నిత్య నిరవద్య మహాగుణం త్వాం  
 హస్తీశ! కః శ్రయితుమీక్షితుమిప్సితుం వా || 76 ||

పుత్రాదయః కథమమీ మయి సంస్థితే సుః  
 ఇత్యప్రతిక్రియనిరర్థకచింతనేన |  
 దూయే న తు స్వయమహం భవితాస్మి కీదృగ్  
 ఇత్యస్తి హస్తిగిరినాథ! విమర్శలేశః || 77 ||

శంపాచలం బహులదుఃఖమనర్థహేతుః  
 ఆల్పీయ ఇత్యపి విమృష్టిషు దృష్టదోషం |  
 దుర్వాసనాద్రథిమతః సుఖమంద్రయోత్థం  
 హాతుం న మే మతిరలం వరదాధిరాజ! || 78 ||

బుద్ధ్వా చ నో చ విహితాకరణైర్నిషిద్ధ-  
 సంసేవనైస్తద్వదపచారశతైరసహ్యైః |  
 భక్తాగసామపి శతైర్భవతాఽప్యగణ్యైః  
 హస్తీశ! వాక్తనుమనోజనితైర్హతోఽస్మి || 79 ||

త్వద్దాస్యమస్య హి మమ స్వరసప్రసక్తం  
 తచ్చోరయన్నయమహం కిల చస్థల ప్రాక్ |  
 త్వం మామకీన ఇతి మామభిమన్యసే స్మ  
 హస్తీశ! సంశయథ నస్తమిమం వివాదం || 80 ||

భోగా ఇమే విధిశివాదిపదం చ కించ  
 స్వాత్మానుభూతిరితి యా కిల ముక్తిరుక్తా |  
 సర్వం తదూషజలజోషమహం జుషేయ  
 హస్త్యద్రినాథ! తవ దాస్యమహారసజ్ఞః || 81 ||

విషయవిషధరప్రజవ్యాకులే  
 జననమరణనక్రచక్రాస్పదే |  
 అగతిరశరణో భవాభౌ లురన్  
 వరద! శరణమిత్యహం త్వాం వృణే || 82 ||

అకృతసుకృతకః సుదుష్కృత్తరః  
 శుభగుణలవలేశదేశాతిగః |  
 అశుభగుణపరస్సహస్రావృతో  
 వరదమురుదయం గతిం త్వాం వృణే || 83 ||

శరణవరణవారియం యోదితా  
 న భవతి బత సాఽపి ధీపూర్వికా |  
 ఇతి యది దయనీయతా మయ్యహే! |  
 వరద! తవ భవేత్ తతః ప్రాణిమి || 84 ||

నిరవధిషు కృతేషు చాగస్వహే! |  
 మతిరనుశయినీ యది స్యాత్ తతః |  
 వరద! హి దయసే న సంశేమహే  
 నిరనుశయధియో హతా హై వయం || 85 ||

శరణవరణవారియం యాఽద్య మే  
 వరద! తదధికం న కించిన్మమ |  
 సులభమభిమతార్థదం సాధనం  
 తదయమవసరో దయాయాస్తవ || 86 ||

విషయవిషయిణీ స్పృహో భూయసీ  
 తవ తు చరణయోర్న సాఽల్పాపి మే |  
 వరద! నను భరస్తవైవ త్వయం  
 యదుత తవ పదస్పృహోజన్మ మే || 87 ||

ఇయమిహ మతిరస్మదుజ్జీవనో  
 వరద! తవ ఖలు ప్రసాదాదృతే |  
 శరణమితి వచోఽపి మే నోదియాత్  
 త్వమసి మయి తతః ప్రసాదోన్ముఖః || 88 ||



వరద! యవిహా వస్తు వాంఛామ్యహం  
 తవ చరణలభావిరోధస్తతః।  
 యది న భవతి తత్ ప్రదేహి ప్రభో!  
 ర్ముటితి వితర పాదమేవాన్యథా॥ 89 ॥

తదపి కిమపి హంత! దుర్వాసనా-  
 శతవివశతయా యదభ్యర్థయే।  
 తదతులదయ! సార్వ! సర్వప్రద!  
 ప్రవితర వరద! క్షమాంభోనిధే! ॥ 90 ॥

ప్రియమితరదథాపి వా యద్ యథా  
 వితరసి వరద! ప్రభో! త్వం హి మే।  
 తదనుభవనమేవ యుక్తం తు మే  
 త్వయి నిహితభరోఽస్మి సోఽహం యతః॥ 91 ॥

యథాఽసి యావానసి యోఽసి యద్గుణః  
 కరీశ! యాద్యుగ్విభవో యదింగితః।  
 తథావిధం త్వాఽహమభక్తదుర్గ్రహం  
 ప్రపత్తివాచైవ నిరీక్షితుం వృణే॥ 92 ॥

అయే! దయాలో! వరద! క్షమానిధే!  
 విశేషతో విశ్వజనీన! విశ్వద! ।  
 హితజ్ఞ! సర్వజ్ఞ! సమగ్రశక్తిక!  
 ప్రసహ్య మాం ప్రాపయ దాస్యమేవ తే॥ 93 ॥

స్వకైర్గుణైః సైవశ్చరితైః స్వవేదనాత్  
 భజంతి యే త్వాం త్వయి భక్తితోఽథవా।  
 కరీశ! తేషామపి తావకీ దయా  
 తథాత్వకృత్ సైవ తు మే బలం మతం॥ 94 ॥

యది త్వభక్తోఽప్యగుణోఽపి నిష్క్రియః  
 నిరుద్యమో నిష్కృతదుష్కృతో న చ |  
 లభేయ పాదౌ వరద! స్ఫుటాస్తతః  
 క్షమాదయాద్యాస్తవ మంగళా గుణాః || 95 ||

విలోకనైర్విభ్రమణైరపి భ్రువోః  
 స్మితామృతైరింగితమంగళైరపి |  
 ప్రచోదితస్తే వరద! ప్రహృష్టధీః  
 కదా విధాస్యే వరివస్యనం తవ || 96 ||

వివిశ్య విశ్వేంద్రియతర్షకరణీః  
 మనస్స్థలే నిత్యనిఖాతనిశ్చలాః |  
 సుధాసఖీర్హస్తపతే! సుశీతలాః  
 గిరః శ్రవస్యాః శృణుయామ తావకీః || 97 ||

అశేషదేశాఖిలకాలయోగినీ-  
 ష్వహం త్వవస్థాస్వఖిలాస్వనన్యధీః |  
 అశేషదాస్యైకరతిస్తదాచరన్  
 కరీశ! వర్తేయ సదా త్వదంతికే || 98 ||

ఇమం జనం హంత! కదాఽభిషేక్ష్యతి  
 త్వదక్షినద్యోర్వరద! శ్రమాపహా |  
 అకృత్రిమప్రేమరసప్రవాహజా  
 విస్మృత్వరీ వీక్షణవీచిసంతతిః || 99 ||

సదాతనత్వేఽపి తదాతనత్వవత్  
 నవీభవత్ప్రేమరసప్రవాహయా |  
 నిషేవితం త్వాం సతతోత్కయా శ్రియా  
 కరీశ! పశ్యేమ పరశ్శతం సమాః || 100 ||

సమాహితైః సాధు సనందనాదిభిః  
సుదుర్లభం భక్తజనైరదుర్లభం।  
అచింత్యమత్యద్భుతమప్రతర్కణం  
వరప్రద! త్వత్పదమాప్పుయాం కథం॥ 101 ॥

రామానుజాంఘ్రిశరణోఽస్మి కులప్రదీపః  
త్వాసీత్ స యామునమునేః స చ నాథవంశ్యః।  
వంశ్యః పరాంకుశమునేః స చ సోఽపి దేవ్యాః  
దాసస్తవేతి వరదాస్మి తవేక్షణీయః॥ 102 ॥

॥ ఇతి శ్రీవరదరాజస్తవః సమాప్తః॥